

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

محکمہ زراعت پنجاب نے گلابی سنڈی سے متاثرہ 500 من ٹینڈے تلف کر دیئے

لاہور: 12 مارچ 2017 () محکمہ زراعت پنجاب نے گلابی سنڈی سے متاثرہ 500 من ٹینڈے تلف کر دیئے۔ محکمہ زراعت نے کیڑوں سے متاثر ہونے والی کپاس کے ٹینڈوں کو تلف کرنے کی مہم 3 نومبر کو شروع کی جس میں طالب علم، زرعی ادویات کے کاروبار سے وابستہ افراد، محکمہ زراعت کے ملازمین اور کسانوں نے حصہ لیا۔ کپاس کی بہتر پیداوار کو حاصل کرنے کے لیے یہ مہم بہت اہمیت کی حامل ہے۔ زرعی ماہرین نے اس مہم کو کپاس کے کاشتکاروں کے سنہرے مستقبل کے لیے بڑا قدم قرار دیا ہے۔ اس مہم سے کپاس کے کیڑوں کو تلف کرنے اور آئندہ کپاس کی فصل کو ان کے حملوں سے محفوظ بنانے میں مددگار ثابت ہوگی۔ محکمہ زراعت کی طرف سے جاری کردہ آف سیزن مینجمنٹ فارمولا کپاس کی پیداوار بہتر بنانے میں اہم سبب ثابت ہو سکتا ہے۔ محکمہ زراعت نے کپاس کے کاشتکاروں کو آف سیزن مینجمنٹ فارمولے پر عمل کرنے کی ضرورت پر زور دیا ہے۔ محکمہ زراعت نے کپاس کے کاشتکاروں کے لیے تجاویز جاری کر دی ہیں۔ اس مہم سے فی ایکڑ اخراجات میں کمی ہونے کے علاوہ زرعی ادویات کا کم سے کم استعمال ہو سکے گا جبکہ کپاس کا معیار بھی بہتر ہوگا۔ محکمہ زراعت پنجاب نے کپاس کی پیداوار بہتر بنانے کے لئے آف سیزن مینجمنٹ فارمولہ پر عمل درآمد شروع کر دیا ہے، کپاس کے کاشتکاروں کو کہا گیا ہے کہ گدھیڑی، دیمک، ٹوکہ جھیئگر، تھرپس، چست تیلہ، سفید مکھی، جونیس، چتکبری سنڈی، ہیلی کوور پایا امریکن سنڈی، ریڈ کاٹن بگ اور گلابی سنڈی کپاس کے خطرناک کیڑے ہیں، کسانوں کو ہدایت کی گئی ہے کہ وہ کپاس کی پیداوار بہتر بنانے کے لئے ان مہلک کیڑوں سے نجات حاصل کرنے کے لئے قبل از وقت اقدامات کریں جبکہ ان کیڑوں سے نجات کے لئے عمومی طریقوں پر لازمی عمل کریں۔